

αὕτη δύο καὶ εἴκοσι μναῖ καὶ πρὸς· χωρὶς δὲ τούτων κατέλιπεν ἔπιπλα, πρόβατα, κριθάς, οἶνον, ὀπώρας, ἕξ ὧν ἐνεπόλησαν τετρακισχιλίας ἑνακοσίας· ἔτι δὲ ἕνδον ἑνακοσίας δραχμάς. Πρὸς δὲ τούτοις ἕξ ἐράνων ὀφλήματα εἰσπεπραγμένα, μικροῦ δεούσας χιλίας δραχμάς, μαρτύρων ἑναντίον ἢ μήτηρ αὐτοῦ, τοῦ παιδός, ἀπεγράψατο. Καὶ οὕτω λέγω περὶ τῶν ἄλλων, ἃ κατελείφθη μὲν, οὗτοι δ' οὐκ ἀποφαίνουσιν, ἀλλὰ τὰ φανερά καὶ τὰ ὑπὸ τούτων ὁμολογούμενα. Κάλει δέ μοι τῶν εἰρημένων τοὺς μάρτυρας.

Μάρτυρες

44 Ἡ μὲν τοίνυν Στρατοκλέους οὐσία καὶ πλείων ταύτης ἐστίν· ἀλλ' ὕστερον περὶ τῶν παρακλεπτομένων ὑπὸ τούτων ποιήσομαι τοὺς λόγους· ἢ δ' ἔμῃ πόση τις; Χωρίον ἐν Οἰνῇ πεντακισχιλίων καὶ Προσπαλτοῖ τρισχιλίων, καὶ οἰκία ἐν ἄστει δισχιλίων, πρὸς δὲ τούτοις <ὁ> κλῆρος δὲν Ἀγνίας κατέλιπε, περὶ δύο τάλαντα· οὐ γὰρ ἂν οἶδ' ὅτι πλέον εὐροὶ τούτου. Ταῦτ' ἐστὶ τρία τάλαντα καὶ τετρακισχίλια μόνον, δέκα καὶ ἑκατὸν μναῖς ἐλάττω τῶν τοῦ παιδός. 45 Κἀγὼ μὲν ἐγκαταλογίζομαι καὶ τὰ τοῦ υἱοῦ τοῦ ἐκποιηθέντος εἰς ταῦτα, τοῖς τοῦ παιδός δὲ οὐ προσέθηκα τὴν Θεοφῶντος οὐσίαν, πένθ' ἡμιτάλαντων οὔσαν, ἐφ' ἣ ἐποιήσατο τὴν ἀδελφὴν αὐτοῦ· ῥαδίως γὰρ ἂν εὐρεθῆι καὶ ὀκτὼ τάλαντων ὁ τούτων οἶκος· ἀλλ' ἐκεῖνα ἀφήρηται χωρὶς. Κἀμοὶ μὲν ὁ κλῆρος δὲν Ἀγνίας κατέλιπεν, οὗτος οὕτω βέβαιός ἐστι· δίκαι γὰρ ἐνεστήκασιν ψευδομαρτυρίων, 46 κελεύει δ' ὁ νόμος, εἴαν ἄλῃ τις τῶν ψευδομαρτυρίων, πάλιν ἕξ ἀρχῆς εἶναι περὶ αὐτῶν τὰς λήξεις· τὰ δὲ τοῦ παιδός ὁμολογημένα καὶ ἀναμφισβήτητα καταλέλοιπε